

# కై కాంటర్

ప్రజా సంక్షేమమే అంతిమ లక్ష్యం తెలుగు దిన పత్రిక

రిపోర్టర్లు కావాలేను

కై కాంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- జిల్లా బ్యూరోలు
- జిల్లా ఐన్‌చార్జీలు
- నియోజక వర్గ ఐన్‌చార్జీలు

కావాలేను.

సంప్రదించవలసిన మా ఫోన్ నంబరు

98497 07349

సంపుటి : 01 సంచిక : 60 క్రిష్ణా, సోమవారం 24-11-2025 పేజీలు : 4 వెల. 2/-

## గంజాయి కలిగిన ఆరుగురు వ్యక్తులను అదుపులోకి తీసుకున్నాం సీఐ నాగేంద్రప్రసాద్



కృత్తివెన్పు, (క్రైమ్ కాంటర్ )నవంబర్ 23 గంజాయి కలిగిన ఆరుగురు వ్యక్తులను అదుపులోకి తీసుకొని,వారి వద్ద నుండి 7 కేజీలు గంజాయి స్వాధీనం చేసుకున్నామని పెదన సీఐ నాగేంద్ర ప్రసాద్ అన్నారు. శనివారం కృష్ణాజిల్లా

పెదన నియోజకవర్గం కృత్తివెన్పు పోలీస్ స్టేషన్లో సీఐ పాత్రికేయుల సమావేశం నిర్వహించారు.

ఈ సందర్భంగా సీఐ నాగేంద్ర ప్రసాద్ మాట్లాడుతూ కృత్తివెన్పు మండలం చినపాండ్రాక పంచాయతీ, రామాపురంలో రొయ్యల చెరువుల వద్ద గంజాయి కలిగి ఉన్నారని అనుమానంతో ఎన్సై పైడి బాబు సిబ్బందితో ప్రత్యేక నిఘా ఏర్పాటుచేసి వారిని అరెస్టు చేశామన్నారు. రొయ్యల చెరువు వద్ద పశ్చిమ బెంగాల్ కు చెందిన సోమనాథ్ విక్రం పనిచేస్తూ, అక్కడినుండి గంజాయి తెచ్చి, అరెస్టు చేసిన ఐదుగురు ముద్దాయిలకు అమ్ముతున్నట్లు విచారణలో తేలింది. వేరే రాష్ట్రాల నుండి వచ్చి, రొయ్యల చెరువులపై పనిచేసే వారిని యజమానులు ఎప్పటికప్పుడు గమనిస్తూ ఉండాలన్నారు. ముద్దాయిలను కోర్టుకు హాజరు పరిచినట్లు తెలిపారు. కృష్ణాజిల్లాలో అక్రమ గంజాయి రవాణా, నిల్వ, విక్రయాలపై కఠిన చర్యలు ఉంటాయని పేర్కొన్నారు. ముఖ్యంగా తల్లిదండ్రులు తమ పిల్లల్ని ఎప్పటికప్పుడు గమనిస్తూ ఉండాలన్నారు. ప్రత్యేక నిఘా ఏర్పాటు చేసి గంజాయి రవాణా చేస్తున్న వ్యక్తులను అరెస్టు చేసినందుకు ఎన్సై పైడి బాబుని సిబ్బందిని సీఐ అభినందించారు. గంజాయిని అరికట్టడంలో ప్రజలందరూ భాగస్వాములై, పోలీసు వారికి సహచారం అందించాలన్నారు.

## కొనుగోళ్లు వేగంగా, సజావుగా జరిగేలా చర్యలు

గుడివాడ ఎమ్మెల్యే వెనిగండ్ల రాము

గుడ్లవల్లేరు మండలంలో రైతాంగంతో సమావేశమైన ఎమ్మెల్యే రాము...

ఆర్.ఎస్.కే ఉద్యోగులు బాధ్యతాయుతంగా పనిచేయాలి...

రైతులు అపోహలకు పోవద్దు.... ఇబ్బందులు వస్తే నేరుగా నా దృష్టికి తీసుకురండి

ధాన్యం కొనుగోళ్లలో తేమశాతం ఇబ్బందులను... జె.సి దృష్టికి తీసుకెళ్లి... పరిష్కార చర్యలు తీసుకున్న ఎమ్మెల్యే

రైతాంగ సంక్షేమమే కూటమి ప్రభుత్వ లక్ష్యం: ఎమ్మెల్యే రాము

గుడివాడ, ( క్రైమ్ కాంటర్ స్టూప్ ,నవంబర్ 23 : ధాన్యం కొనుగోళ్లలో గుడివాడ నియోజకవర్గ పరిధిలో ఏ ఒక్క రైతును నష్టపో నివ్వనని... కొనుగోళ్లు వేగంగా, సజావుగా జరిగేలా చర్యలు తీసుకుంటున్నట్లు ఎమ్మెల్యే వెనిగండ్ల రాము అన్నారు. ఇబ్బందులు తలెత్తితే తన దృష్టికి తీసుకురావాలని, రైతాంగ సంక్షేమమే కూటమి ప్రభుత్వ లక్ష్యమని ఆయన పేర్కొన్నారు .

గుడ్లవల్లేరు మండలంలో ఎమ్మెల్యే వెనిగండ్ల రాము ఆదివారం ఉదయం పర్యటించారు. పలుచోట్ల రైతులతో సమావేశమైన ఎమ్మెల్యే రాము వారి సమస్యలను అడిగి తెలుసుకున్నారు. కౌతవరం పరిసర ప్రాంతాల్లో రోడ్ల వెంబడి ఆరభోసిన ధాన్యపు రాశులు, కోతకు సిద్ధంగా ఉన్న పరి పంటలను ఆయన పరిశీలించారు. ధాన్యం కొనుగోళ్లలో ఆర్ ఎస్ కె నిర్ణయించిన తేమశాతం... రైస్ మిల్లర్లు చెబుతున్న తేమ శాతంలో వ్యత్యాసం ఉంటుందని పలువురు రైతులు ఎమ్మెల్యే రాము దృష్టికి తీసుకువచ్చారు. జె.సితో మాట్లాడిన ఎమ్మెల్యే రాము... మిల్లర్ల వద్ద రైతులకు ఇబ్బందులు లేకుండా చర్యలు తీసుకోవాలని సూచించారు. అనంతరం ఆర్ ఎస్ కె. కేంద్రాల వద్ద తేమ శాతం నిర్ధారణ పరీక్షను పరిశీలించిన ఎమ్మెల్యే రాము,పలువురు రైతులకు ధాన్యం విక్రయాలకు అవసరమయ్యే ట్రక్ షీట్ పత్రాలను ఎమ్మెల్యే రాము అందజేశారు.

అనంతరం ఎమ్మెల్యే రాము మాట్లాడుతూ రైతుల సంక్షేమమే ప్రభుత్వ ప్రధాన లక్ష్యమని అన్నారు. రైతులకు న్యాయమైన మద్దతు ధర, సమయానికి కొనుగోలు, పారదర్శక వ్యవస్థ అందించేందుకు ప్రభుత్వం అత్యంత ప్రాధాన్యతనిస్తోందని పేర్కొన్నారు.



ధాన్యం కొనుగోలు ప్రక్రియలో రైతులకు ఇబ్బందులు తలెత్తితే నేరుగా తన దృష్టికి తీసుకురావాలన్నారు. రైతన్నలు అపోహలకు పోవద్దని ధాన్యం కొనుగోళ్లపై ప్రభుత్వం పారదర్శకంగా పనిచేస్తుందన్నారు. ఆర్ ఎస్ కె ఉద్యోగులు బాధ్యతాయుతంగా పనిచేయాలని, శాఖాపరమైన సమస్యలు తలెత్తితే అధికారులు లేదా నా దృష్టికి తీసుకువస్తే పరిష్కరిస్తానని అన్నారు. రైతాంగ సంక్షేమమే కూటమి ప్రభుత్వ లక్ష్యమని ఈ సందర్భంగా ఎమ్మెల్యే రాము పునరుద్ఘాటించారు. ఈ కార్యక్రమంలో ఎపీ స్టేట్ వేర్ హౌసింగ్ కార్పొరేషన్ చైర్మన్ రావి వెంకటేశ్వరరావు, గుడ్లవల్లేరు మార్కెట్ యార్డ్ చైర్మన్ పొట్లూరు రవి, శాసీల్డార్ బి. లోకరాజ్, వ్యవసాయ శాఖ ఎ ఓ లోయ సునీల్, ఆర్ ఐ హనుమ, మండల కూటమి నాయకులు సాయన పుష్పావతి, వల్లభనేని బాబురావు, మల్లిపెద్ది సుబ్రహ్మణ్యం, వీరమాచినేని శివప్రసాద్, పేన్నేరు రమేష్, పామర్తి సత్తిబాబు, కొడాలి రామరాజు, వల్లభనేని రంగబాబు,నిమ్మగడ్డ సత్య సాయి, పిన్నేశ్వరరావు, నవాబు, తోట మల్లి, బ్యాంకు అధ్యక్షుడు యుగంధర్, శివాజీ రెడ్డి, నాగన్న, బుర్ర నాగేశ్వరరావు, పాగోలు అనిల్, అంజనేయులు, నాంజి బాబు, కంచర్ల ప్రకాష్, జోజీ, తూము పద్మజ, కుప్పినేని శేషవేణి, ఈడే కృష్ణారావు, అడపా బాబి, వెంకటేశ్వరరావు, శివ, బొల్లా కింగ్, వి. మురళీకృష్ణ, రామారావు, మేకామేశ్వరరావు, యార్లగడ్డ ఎంకన్న, చిట్టి బొమ్మ రాజు, ఈడే వెంకటేశ్వరరావు, మధిర బ్రహ్మనాయుడు, షేక్ జానీ, పలువురు రైతు సంఘం నాయకులు, రైతులు, ఆర్ఎస్కే ఉద్యోగులు తదితరులు పాల్గొన్నారు.

**ప్రారంభోత్సవ ఆహ్వానము**

ది. 25-11-2025 మంగళవారం  
ఉదయం 11-00 గంటలకు  
పల్నాడు జిల్లా, సత్తెనపల్లి, నరసరావుపేట రోడ్,  
పరివర్తన స్కూల్ ఎదురు నూతనముగా

**కై కాంటర్**  
తెలుగు దినపత్రిక

ప్రారంభించుచున్నాము. కాపున మీడియా మిత్రులు, రిపోర్టర్లు  
ప్రజలు అందరూ తప్పక విచ్చేసి  
మా ఆతిథ్యం స్వీకరించవలసినదిగా కోరుచున్నాము.

**ప్రారంభింపబడు :-**  
గా. శ్రీ యం. హనుమంతరావు గారు,  
డి.ఎస్.పి. సత్తెనపల్లి

అధికారులకు, శ్రేయోభిలాషులకు  
ఇదే మా హృదయపూర్వక ఆహ్వానము...

ఆహ్వానించువారు :  
**కె. వరప్రసాద్**  
సి.ఇ.ఓ. & ఎడిటర్  
సెల్: 9849707349

ఆదివారం వస్తే చాలు రెచ్చిపోతున్న మట్టి మాఫియా పట్టుకోండి చూద్దాం.....!



పెదన, క్రైమ్ కాంటర్ స్టూప్ ,నవంబర్ 23 : పెదన మండల పరిధిలో ఆదివారం సెలవు దినం కావడంతో సందమూరు గ్రామంలో అక్రమ మట్టి త్రవ్వకాలు జోరందుకున్నాయి... అధికారులకు సవాలు విసురుతూ పట్టుకోండి చూద్దాం...? అంటున్న భూ బకాసురులు.. సంబంధిత అధికారులు ఈ విషయంపై చర్యలు తీసుకుంటారా లేక నిమ్మకుండిపోతారనేది వేచి చూడాల్సిందే..

## ఈనెల 28వ తేదీన అమరావతిలో ఏలు రికాల బ్యాంకులు నూతన భవనాలను శంకుస్థాపన



అమరావతి, ((క్రైమ్ కాంటర్ స్టూప్ ) నవంబర్ 23 రాజధాని అమరావతిని ఆర్థిక, వాణిజ్య కేంద్రంగా మార్చే దిశగా కీలక ఘట్టం జరగనుంది. కేంద్ర

ఆర్థిక మంత్రి నిర్మలా సీతారామన్ ఈ నెల 28వ తేదీన అమరావతికి చెందిన భారతీయ రిజర్వ్ బ్యాంక్ సహా 25 జాతీయ, ప్రైవేట్, ప్రభుత్వ రంగ బ్యాంకుల నూతన భవనాలకు శంకుస్థాపన చేస్తారు. ఈ కార్యక్రమం సి ఆర్ డి ఏ ప్రధాన కార్యాలయం సమీపంలో ఏర్పాటు చేసిన సభా వేదికపై జరుగనుంది. అన్ని బ్యాంకులకు ఒకేసారి శంకుస్థాపనచేస్తారు. సి ఆర్ డి ఏ ప్రధాన కార్యాలయం వద్ద సభా వేదిక ఏర్పాటు చేశారు.

అక్టోబర్ 2025లో ఆర్పిఐ రీజియనల్ ఆఫీస్ ఏర్పాటుకు ఒప్పందం కుదిరింది. మొత్తంగా 49.5 ఎకరాలు 11 సంస్థలకు, 12.66 ఎకరాలు బ్యాంకులు, ప్రభుత్వ సంస్థల అధికారుల నివాసాలకు కేటాయించారు. ఇటీవలి సి ఆర్ డి ఏ సమావేశాల్లో నా బర్డ్, ఎస్ బి ఐ, యు బి ఐ, బ్యాంక్ ఆఫ్ బరోడా, బ్యాంక్ ఆఫ్ ఇండియా, కెనరా బ్యాంక్, ఇండియన్ బ్యాంక్, కోస్టల్ లోకల్ ఏరియా బ్యాంక్ వంటి బ్యాంకులకు భూములు ఆమోదించారు. శంకుస్థాపన అమరావతిని అంతర్జాతీయ స్థాయి ఆర్థిక కేంద్రంగా మార్చడానికి కీలకం. బ్యాంకుల ఏర్పాటుతో ఆర్థిక కార్యకలాపాలు, ఉపాధి అవకాశాలు పెరుగుతాయి. ఆర్.బి.ఐ రీజియనల్ ఆఫీస్ ఏర్పాటు జాతీయ సంస్థల విశ్వాసాన్ని తెలియజేస్తోంది. శంకుస్థాపన గత నెలలోనే జరగాల్సి ఉన్నా.. తుపాను కారణంగా వాయిదా పడింది.





## ప్రమాదవశాత్తు మరణించిన కుటుంబ సభ్యులకు ఐదు లక్షల చెక్కులను అందజేసిన జనసేన



**పెదన, క్రైమ్ కౌంటర్ న్యూస్ ,నవంబర్ 23 :** సెప్టెంబర్ 13 2024 వ తేదీన ప్రమాదవశాత్తు మరణించిన పెదన నియోజకవర్గం పెదన మండలం చెన్నూరు గ్రామానికి చెందిన వడ్లపల్లి శ్రీహరి కుటుంబానికి ఆంధ్రప్రదేశ్ జనసేన పార్టీ ప్రధాన కార్యదర్శి కొణిదెల నాగబాబు 5 లక్షల రూ ల చెక్కు ని అందచేశారు ఈ యొక్క కార్యక్రమానికి నాకు సహకరించిన పెదన నియోజకవర్గ ఐటీ కోఆర్డినేటర్ బండ్రేడ్డి సుబ్రహ్మణ్యం కి, పెదన సమన్వయ కర్త పంచకర్ల సురేష్ కి, నడుపూరు జనసేన నాయకులు చీర్ల నవీన్ కృష్ణ కి, చెన్నూరు జనసేన కార్యకర్తలు నల్లమోతు అశోక్ ( నాని ) కి, బత్తుల వెంకట సాయి కి, చెన్నూరు జనసేన నాయకులు పుల్లెటి దుర్గారావుకి అలాగే ఇటువంటి కార్యక్రమాన్ని చెప్పటిసటువంటి జనసేన పార్టీ అధినేత కొణిదెల పవన్ కల్యాణ్ కి ధన్యవాదములు తెలిపారు.

## పలు సెక్షన్లలో నలుగురిపైహా కేసు నమోదు



**గూడూరు, (క్రైమ్ కౌంటర్) నవంబర్ 23** కృష్ణాజిల్లా పెదన నియోజకవర్గం గూడూరు పోలీస్ స్టేషన్ పరిధిలో గూడూరు మండలం తరకటూరు గ్రామానికి చెందిన ఓ వ్యక్తి మైనర్ బాలికను కిడ్నాప్ చేసి బలవంతంగా తీసుకువెళ్ళారంటూ మైనర్ బాలిక తల్లిదండ్రులు గూడూరు పోలీస్ స్టేషన్లో ఫిర్యాదు చేశారు. తల్లిదండ్రులు ఇచ్చిన ఫిర్యాదు మేరకు కృష్ణాజిల్లా ఎస్పీ విద్యాసాగర్ హోహాయుడు ఆదేశాల మేరకు డి.ఎస్.పి సిహెచ్ రాజా పర్యవేక్షణలో సిబ్బంది నాగేంద్రప్రసాద్ తమ నిబ్బందితో రెండు టీములుగా ఏర్పడి హా గాలింపు చర్యలు చేపట్టారు. ఈ గాలింపు చర్యలో భాగంగా మైనర్ బాలిక గుడివాడలో ఉన్నట్లు సమాచారం అందుకున్న పోలీసులు హోహావారిని అదుపులోకి తీసుకుని అరెస్టు చేసి పోలీస్ స్టేషన్ కు తరలించారు. ఈ కిడ్నాప్ కు సహకరించిన ముగ్గురు హోహాముద్దాయితో కలిపి నలుగురి పైన ఫోక్స్ కేసు మరియు పలు సెక్షన్ల కింద కేసులు నమోదు చేసి రిమాండ్ కి తరలించినట్లు సిబ్బంది తెలిపారు..

## ఏపీలో 8 వేలకోట్లతో స్ట్రీట్ ఫ్యాక్టరీ.

విజయనగరం జిల్లా చీపురుపల్లి నియోజకవర్గ ప్రజలకు శుభవార్త. చీపురుపల్లి నియోజకవర్గ పరిధిలో స్ట్రీట్ ఫ్లాంట్ ఏర్పాటు చేయనున్నట్లు స్థానిక ఎమ్మెల్యే కిమిడి కళా వెంకటరావు వెల్లడించారు. చీపురుపల్లి నియోజకవర్గంలోని మెరకముడిదాం మండలంలో పలు కుటుంబాలు తెలుగుదేశం పార్టీ చేరాయి. ఈ సందర్భంగా కిమిడి కళా వెంకట్రావు వారికి కందువాలు కప్పి పార్టీలోకి ఆహ్వానించారు. అనంతరం మాట్లాడిన కిమిడి కళా వెంకటరావు.. చీపురుపల్లి నియోజకవర్గ అభివృద్ధి కోసం కృషి చేస్తున్నట్లు తెలిపారు. అందులో భాగంగా చీపురుపల్లి నియోజకవర్గంలో 8 వేల కోట్ల రూపాయలతో స్ట్రీట్ ఫ్యాక్టరీ ఏర్పాటుచేయనున్నట్లు వెల్లడించారు. స్ట్రీట్ ఫ్యాక్టరీ ఏర్పాటుతో స్థానిక యువతకు ఉద్యోగ, ఉపాధి అవకాశాలు లభిస్తాయన్నారు. మరోవైపు చీపురుపల్లి నియోజకవర్గం పరిధిలోని గుర్ల మండలంలో ఇంటిగ్రేటెడ్ స్ట్రీట్ ఫ్లాంట్ ఏర్పాటు చేయనున్నారు. కెల్ల సమీపంలో ఈ స్ట్రీట్ ఫ్లాంట్ ఏర్పాటుకు ఏపీ ప్రభుత్వం గ్రీన్ సిగ్నల్ ఇచ్చింది. సూపర్ స్పెల్లర్స్ లిమిటెడ్ సంస్థ ఈ స్ట్రీట్ ఫ్లాంట్ ఏర్పాటు చేయనుంది. ఈ స్ట్రీట్ ఫ్లాంట్ కోసం ఏపీ ప్రభుత్వం కెల్ల సమీపంలో 1,085 ఎకరాల భూమిని కేటాయించింది. ఈ స్ట్రీట్ ఫ్లాంట్ ప్రాజెక్టు కోసం సూపర్ స్పెల్లర్స్ లిమిటెడ్ సంస్థ రూ. 8,570.50 కోట్లు పెట్టుబడి పెడుతోంది. ఈ స్ట్రీట్ ఫ్లాంట్ ద్వారా ఏటా 2 మిలియన్ టన్నుల స్టీలును ఉత్పత్తి చేయాలని లక్ష్యంగా పెట్టుకున్నారు. రెండు దశల్లో ఈ స్ట్రీట్ ఫ్లాంట్ నిర్మాణం కానుంది. ఈ స్ట్రీట్ ఫ్లాంట్ అందుబాటులోకి వస్తే 750 మందికి ప్రత్యక్షంగా ఉపాధి అవకాశాలు లభిస్తాయని అధికారుల అంచనా. మరోవైపు గుర్ల మండలం విస్తీర్ణం పరంగా పెద్దదే అయినప్పటికీ.. ఉపాధి అవకాశాలు లేకపోవటంతో ఇక్కడి యువత ఇతర ప్రాంతాలకు వలస పోతున్నారు. ఈ నేపథ్యంలో గుర్ల మండలంలో స్ట్రీట్ ఫ్లాంట్ ఏర్పాటైతే స్థానిక యువతకు ఉపాధి లభించే అవకాశాలు ఉన్నాయి. అలాగే కెల్ల సమీపంలోనే గడిగడ్డ రిజర్వాయర్తో పాటుగా.. తారకరామ తీర్థసాగర్ ప్రాజెక్టులు ఉన్నాయి. దీంతో స్ట్రీట్ ఫ్లాంట్ కు కావాల్సిన నీటి అవసరాలు తీరతాయని అధికారులు అంచనా వేస్తున్నారు. చీపురుపల్లిలో స్ట్రీట్ ఫ్లాంట్ ఏర్పాటు కోసం కొన్ని గ్రామాల్లో సర్వే పూర్తి చేసి.. 1,080 ఎకరాలు గుర్తించారు. అనుమతులు సకాలంలో పూర్తి అయితే నిర్మాణం చేపట్టాలని అధికారులు భావిస్తున్నారు. స్ట్రీట్ ఫ్లాంట్ నిర్మాణం పూర్తి అయ్యి.. అందుబాటులోకి వస్తే.. జిల్లాలో ఉపాధి, ఉద్యోగ అవకాశాలు పెరగటమే కాకుండా.. వలసలు తగ్గతాయని అధికారులు, ప్రభుత్వం చెబ్తోంది.



## కలెక్టరేట్ లో ఘనంగా శ్రీ సత్యసాయి శత జయంతి వేడుకలు..

శ్రీ సత్యసాయి చిత్రపటానికి పూల మాల వేసి ఘననివాళి అర్పించిన జిల్లా కలెక్టర్ లక్ష్మీషా..

**ఎన్టీఆర్ జిల్లా,కలెక్టరేట్,నవంబర్ 23(క్రైం కౌంటర్ డెస్క్):** భగవాన్ శ్రీ సత్యసాయిబాబా శతజయంతి వేడుకలు ఆదివారం జిల్లా కలెక్టర్ కార్యాలయంలోని శ్రీ పింగళి వెంకయ్య సమావేశ మందిరంలో ఘనంగా జరిగాయి. కలెక్టర్ లక్ష్మీశ.. అధికారులతో కలిసి శ్రీ సత్యసాయి చిత్రపటానికి పూల మాలలు అలంకరించి విశ్వశాంతి, సౌభాగ్యం, మానవాళి సుఖసంతోషాల కోసం పరితపించిన ప్రేమ వారధిని స్మరించుకున్నారు. ఈ సందర్భంగా కలెక్టర్ లక్ష్మీశ మాట్లాడుతూ సత్యం, ధర్మం, శాంతి, ప్రేమ వంటి మానవతా విలువల పరిమళాలను నలుదిశలా వ్యాపింపజేసిన స్ఫూర్తి సారధి శ్రీ సత్యసాయి అని పేర్కొన్నారు. మానవ సేవయే మాధవ సేవగా భావించి ఎనలేని సేవ చేసిన శ్రీ సత్యసాయిబాబా అందించిన స్ఫూర్తితో యువత ముందడుగు వేయాలన్నారు. సేవా మార్గంలో పయనిస్తూ భావితరాలకు మార్గదర్శకులు కావాలని పిలుపునిచ్చారు. కార్యక్రమంలో కలెక్టరేట్



వివిధ సెక్షన్ల సూపరింటెండెంట్లు, సిబ్బంది పాల్గొన్నారు.

## పంటల ధరలు పతనమైనా ప్రభుత్వం పట్టించుకోవడం లేదని విమర్శ



చంద్రబాబు నేతృత్వంలోని కూటమి ప్రభుత్వ పాలనలో రైతులు తీవ్ర సర్క్యోభంలో కూరుకుపోయారని, వారి బతుకులు ఆగమ్యగోచరంగా మారాయని వైసీపీ అధినేత జగన్ తీవ్రస్థాయిలో విమర్శించారు. రికార్డు స్థాయిలో పంటల ధరలు పతనమైనా ప్రభుత్వం కనీసం కన్నెత్తి చూడటం లేదని, ఇది చంద్రబాబు దుర్మార్గ పాలనకు నిదర్శనమని ఆయన మండిపడ్డారు. ప్రభుత్వ నిర్లక్ష్యం కారణంగా రైతులు తమ పంటలను తామే ట్రాక్టర్లతో దున్నేసుకునే దయనీయ పరిస్థితులు రాష్ట్రంలో నెలకొన్నాయని ఆవేదన వ్యక్తం చేశారు. ఈ మేరకు జగన్ ఒక సుదీర్ఘ ప్రకటన విడుదల చేశారు. చంద్రబాబు గారూ, మీ దుర్మార్గ పాలనతో రైతుల ఒంటి మీద చొక్కా కూడా లేకుండా చేసి, ఇప్పుడు మళ్లీ వారి కాలర్ ఎగరేసేలా చేస్తామంటూ ప్రగల్భాలు పలకడం సిగ్గుచేటు. రైతుల కష్టాలు, కన్నీళ్లు కనిపించకుండా చేసేందుకే రైతన్నా మీకోసం పేరుతో డ్రైవర్లన్ పబ్లిసిటీ ప్లంట్లు చేస్తున్నారు. గత 18 నెలల కాలంలో మీరు రైతుల కోసం ఎక్కడ, ఎప్పుడు నిలబడ్డారో చెప్పాలి ని జగన్ నిలదీశారు. ప్రభుత్వం దుబారా ఖర్చులు

## సమస్యలన్ని పరిష్కారం,,,ఆ 29 గ్రామాలకు రూ.904 కోట్లు విడుద



ఆంధ్రప్రదేశ్ లో అధికారంలో ఉన్న కూటమి ప్రభుత్వం.. అమరావతి నిర్మాణం, అభివృద్ధి కోసం అనేక చర్యలు తీసుకుంటుంది. ఈక్రమంలో అమరావతి నిర్మాణంలో భాగంగా ఉన్న రాజధాని గ్రామాలకు కూటమి ప్రభుత్వం శుభవార్త చెప్పింది. ఒకరకంగా చెప్పాలంటే ఆయా గ్రామాలకు మహద్దశ పట్టించని చెప్పవచ్చు. ఈ గ్రామాల అభివృద్ధి కోసం కూటమి ప్రభుత్వం ఏకంగా రూ.904 కోట్లు విడుదల చేసింది. వచ్చే సంవత్సరం జనవరి నుంచి ఆయా గ్రామాల్లో అభివృద్ధి ప్రారంభం అవుతాయని అధికారులు తెలిపారు. ఏపీ రాజధాని అమరావతి నిర్మాణంలో భాగంగా ఉన్న.. 29 రాజధాని గ్రామాలకు త్వరలోనే మహద్దశ పట్టనుంది. ఈ గ్రామాల పరిధిలో ఆధునిక మౌలిక సదుపాయాలు కల్పించేందుకు గాను కూటమి ప్రభుత్వం రూ.904 కోట్లు కేటాయించింది. రాజధాని అమరావతి మాత్రమే కాక.. దీనితో పాటు.. రాజధాని గ్రామాల్లోకూడా ఆధునిక వసతులు కల్పించాలని భావించిన ప్రభుత్వం.. అందుకు అవసరమైన నిధులు, పనిపరిధిమైన అనుమతులు మంజూరు చేస్తూ

## తిరుపతిలో ప్రత్యేక సంస్కృత అకాడమీ

తిరుపతి (విశ్వవిద్యాలయాలు), నవంబరు 23 : తిరుపతిలో ప్రత్యేకంగా సంస్కృత అకాడమీ ఏర్పాటు చేసే యోచనలో ఉన్నట్లు తెలుగు, సంస్కృత అకాడమీ చైర్మన్ ఆర్.డి.విల్సన్ (శరత్చంద్ర) తెలిపారు. తిరుపతిలోని తెలుగు, సంస్కృత అకాడమీ కార్యాలయాన్ని ఆదివారం ఆయన సందర్శించారు. అనంతరం విలేకరులతో మాట్లాడుతూ తిరుపతి, విజయవాడలో తెలుగు, సంస్కృత అకాడమీ కార్యాలయాలు కొనసాగుతాయని, వాటిని తరలిస్తున్నారనే ప్రచారాన్ని ఎవ్వరూ నమ్మవద్దని అన్నారు. గతంలో నిలిచిపోయిన తెలుగు అకాడమీ జర్నల్ ను పునరుద్ధరించేలా చర్యలు తీసుకుంటున్నామని తెలిపారు. పోటీ పరీక్షల స్టడీ మెటీరియల్ ను తీసుకొస్తామని, 1 నుంచి 10వ తరగతి వరకూ పాఠ్య పుస్తకాల ప్రచురణ బాధ్యతను అకాడమీ చేపట్టే




విషయాన్ని ప్రభుత్వం దృష్టికి తీసుకెళ్తామని వివరించారు. పాఠ్య పుస్తకాలను సొంతంగా ప్రచురించి, వ్యాపారం చేస్తున్న ప్రైవేటు కళాశాలలపై విచారణ జరిపి చర్యలు తీసుకుంటామని హెచ్చరించారు. ఐఏఎస్, ఐటీఎస్ అధికారులకు తెలుగులో చదవడం, మాట్లాడటం, రాయడం వంటి నైపుణ్యాలపై ప్రత్యేక శిక్షణ అందించాలని భావిస్తున్నట్లు విల్సన్ ఈసందర్భంగా తెలిపారు. తెలుగు, సంస్కృత అకాడమీ పరిధిలో చాలా ఏళ్లుగా పనిచేస్తున్న వారికి టైం స్పేట్ వర్తింపజేయాలని ఆలోచిస్తున్నామన్నారు. ఔట్ సోర్సింగ్ ప్రాతిపదికన ఉద్యోగాలు భర్తీ చేయాలని ప్రణాళిక రూపొందిస్తున్నట్లు చెప్పారు. గత ప్రభుత్వ యాంలో అకాడమీ అభివృద్ధికి ఒక్క అడుగు కూడా ముందుకు పడలేదని, అప్పట్లో చోటుచేసుకున్న అవినీతి, అక్రమాలపై విచారణ చేపడతామని వెల్లడించారు.





# అమరావతి ఔటర్ రింగ్ రోడ్డు భూసేకరణ అప్పుడే!



అమరావతి ఔటర్ రింగ్ రోడ్డుకు సంబంధించి మరో అప్ డేట్ వచ్చింది. ఏపీ రాజధాని అమరావతి ని అంతర్జాతీయ స్థాయి నగరంగా తీర్చిదిద్దేందుకు ఏపీ ప్రభుత్వం ప్రణాళికలు రచిస్తోంది. అందులో భాగంగా అమరావతి రైల్వే లైన్, అమరావతి ఔటర్ రింగ్ రోడ్డు , అమరావతి ఇంటర్నేషనల్ ఎయిర్ పోర్టు, అమరావతి క్రికెట్ స్టేడియం వంటి ప్రతిష్టాత్మక ప్రాజెక్టులు చేపడుతున్నారు. వీటికి కేంద్ర ప్రభుత్వం కూడా సహకరిస్తోంది. ఈ క్రమంలోనే తాజాగా అమరావతి ఔటర్ రింగ్ రోడ్డు (ఓఆర్ఆర్) విషయంలో కీలకమైన అడుగు పడింది. అమరావతి ఔటర్ రింగ్ రోడ్డును ఉమ్మడి కృష్ణా, గుంటూరు జిల్లాలలో నిర్మిస్తున్న సంగతి తెలిసిందే. ఈ జిల్లాలలోని 23 మండలాల పరిధిలోని 97 గ్రామాల మీదుగా వెళ్లేలా అమరావతి ఔటర్ రింగ్ రోడ్డును డిజైన్ చేశారు. ఈ నేపథ్యంలో ఆయా గ్రామాల నుంచి అధికారులు ప్రతిపాదనలు స్వీకరిస్తున్నారు. ఈ క్రమంలోనే తాజాగా ఎస్టీఆర్ జిల్లా నుంచి 3వ ప్రతిపాదనలు జాతీయ రహదారుల అధికారుల వద్దకు చేరాయి. అలాగే రేపటి కల్లా (సోమవారం) కృష్ణా జిల్లా నుంచి ప్రతిపాదనలు రానున్నాయి. ఈ నేపథ్యంలో మరికొన్ని దశలు పూర్తి అయితే.. భూసేకరణ మొదలుపెట్టాలని అధికారులు

భావిస్తున్నారు. మరోవైపు 190 కిలోమీటర్ల పొడవుతో అమరావతి రాజధాని చుట్టూ ఈ ఔటర్ రింగ్ రోడ్డు నిర్మించాలని ప్రణాళికలు రచించారు. అమరావతి ఔటర్ రింగ్ రోడ్డు డివీజర్ సైతం ఇప్పటికే ఢిల్లీలోని జాతీయ రహదారుల ప్రాధికార సంస్థ వద్దకు చేరింది. 97 గ్రామాల మీదుగా ఓఆర్ఆర్ వెళ్లనుంది. ఎస్టీఆర్ జిల్లాకు సంబంధించి మైలవరం, కంచీకచర్ల, జి.కొండూరు, వీరులపాడు మండలాల మీదుగా ఓఆర్ఆర్ వెళ్తోంది. ఈ మండలాల పరిధిలోని 18 గ్రామాల్లో ఓఆర్ఆర్ నిర్మాణం జరగనుంది. ఈ నేపథ్యంలో ఓఆర్ఆర్ నిర్మాణంపై ఇప్పటికే ఆరు గ్రామాల ప్రతిపాదనలు అధికారులకు చేరాయి. అయితే ప్రతిపాదనల్లో కొన్ని లోపాలు ఉన్నాయనే కారణంతో %చీన% అధికారులు వెనక్కి పంపారు. దీంతో రెవెన్యూ అధికారులు వాటిని సరిచేసి, మరికొన్ని గ్రామాల ప్రతిపాదనలను చేర్చి 3వ ప్రతిపాదనలు %చీన% అధికారులకు పంపించారు. భూమి వివరాలు, సర్వే నంబరులో ఎంత ఉంది.. రహదారి నిర్మాణం కోసం ఎంత భూమిని తీసుకుంటున్నారనే వివరాలు అందులో ఉన్నాయి. ఈ ప్రతిపాదనలను జాతీయ రహదారుల సంస్థ అధికారులు పోర్టల్లో నమోదు చేస్తారు. అనంతరం ఢిల్లీలోని జాతీయ రహదారుల ప్రాధికార సంస్థ కార్యాలయానికి.. రోడ్డు, ఉపరితల రవాణా మంత్రిత్వశాఖ అధికారులకు పంపిస్తారు. మరోవైపు అమరావతి ఔటర్ రింగ్ రోడ్డును ఐదు జిల్లాల పరిధిలో నిర్మిస్తున్నారు. ఏలూరు, పల్నాడు, గుంటూరు, కృష్ణా, పల్నాడు జిల్లాల మీదుగా ఓఆర్ఆర్ వెళ్తోంది. ఈ నేపథ్యంలో ఏలూరు జిల్లా నుంచి వెళ్లిన ప్రతిపాదనలకు ఇప్పటికే ఢిల్లీలో ఆమోదం లభించింది. గుంటూరు, పల్నాడు ప్రతిపాదనలు ఢిల్లీ కార్యాలయానికి చేరాయి. మరో వారం పది రోజుల్లో కృష్ణా, ఎస్టీఆర్ జిల్లాలోని గ్రామాల ప్రతిపాదనలు కూడా ఢిల్లీకి పంపిస్తారు. అక్కడి నుంచి ఆమోదం రాగానే... అభ్యంతరాల స్వీకరణ చేపడతారు. ఆ తర్వాత గెజిట్ నోటిఫికేషన్ విడుదల చేసి అమరావతి ఔటర్ రింగ్ రోడ్డు కోసం భూసేకరణ చేపడతారు. అమరావతి ఔటర్ రింగ్ రోడ్డును 190 కిలోమీటర్ల పొడవుతో ఆరు వరుసలుగా నిర్మించనున్నారు. ఇందుకోసం ప్రాజెక్ట్ వ్యయం రూ. 24,791 కోట్లుగా అంచనా వేశారు.

## రూ.50 కోట్లతో అభివృద్ధి పనులు,,,

### ఆ జిల్లాలో బైపాస్ వెళ్లే పట్టణాలకు మహర్దశ

కేంద్ర ప్రభుత్వం దేశవ్యాప్తంగా జాతీయ రహదారులు నిర్మిస్తోన్న సంగతి తెలిసిందే. వీటిల్లో భాగంగా పట్టణాల్లో ట్రాఫిక్ రద్దీని తగ్గించడం కోసం బైపాస్లు కూడా నిర్మిస్తోంది. దీనిలో భాగంగా ఆంధ్రప్రదేశ్లోని పలు ప్రాంతాల్లో కూడా బైపాస్లు నిర్మిస్తున్నారు. ఈ క్రమంలో దాచేపల్లి-మాచర్ల నేషనల్ హైవే 167% శాతం మార్గంలో ఉన్న గురజాల, మాచర్ల, రెంటుచింతల వంటి పట్టణాల్లో ఉన్న రోడ్లను అభివృద్ధి చేయనున్నారు. దీనికోసం రెంటుచింతల, మాచర్ల, గురజాల పట్టణాల్లో రోడ్లు, డ్రెయిన్ల అభివృద్ధికి జాతీయ రహదారుల సంస్థ రూ.50 కోట్ల నిధులు మంజూరు చేసింది. త్వరలోనే ఈ రూట్లలో పనులు ప్రారంభించనున్నారు. 9 నెలల వ్యవధిలో ఈ పనులు పూర్తి చేసేలా అధికారులు ప్రణాళిక రూపొందించారు.

దీనిలో భాగంగా ఆయా పట్టణాల నుంచి బైపాస్ను కలిపే మార్గాలను కూడా విస్తరించి అభివృద్ధి చేస్తున్నారు. దీని వల్ల వాహనదారులకు ప్రయాణం మరింత సౌకర్యంగా సాగనుంది. పల్నాడు జిల్లాలో నకిరేకల్-ఏర్పేరు, అద్దంకి-నార్కట్పల్లి రూట్లను అనుసంధానం చేసే 167ఎడి జాతీయ రహదారిని అభివృద్ధి చేయడంతో రవాణా అవకాశాలు మరింత మెరుగవుతాయని భావిస్తున్నారు. దాచేపల్లి-మాచర్ల జాతీయ రహదారి 167% శాతం మార్గంలో మాచర్ల, గురజాల, రెంటుచింతల పట్టణాలు ఉన్నాయి. ఈ పట్టణాల వెంబడి ప్రస్తుతం ఉన్న మార్గం వెళ్తుండగా.. ఇక్కడ ట్రాఫిక్ రద్దీని దృష్టిలో పెట్టుకుని ఈ మూడు పట్టణాలకు బైపాస్లు నిర్మించారు. అలానే పట్టణాల్లో రోడ్లు విస్తరించడంతోపాటు రోడ్లకు ఇరువైపులా డ్రెయిన్లు నిర్మించబోతున్నారు. దీని కోసం రూ.50 కోట్లు ఖర్చు చేయడానికి ప్రభుత్వం ముందుకు వచ్చింది. అలానే మాచర్లలో 4.9 కిలోమీటర్ల మేర ప్రస్తుతం ఉన్న మార్గాన్ని.. ఇరువైపులా 10 అడుగుల మేర విస్తరించడమే



కాక.. దానికి రెండువైపులా డ్రెయిన్లు నిర్మించబోతున్నారు. అలానే రెంటుచింతలలో 4 కిలోమీటర్ల మార్గాన్ని ఇరువైపులా 15 అడుగుల మేర విస్తరించబోతున్నారు. ఈ క్రమంలో అవసరమైనచోట 500 మీ. దూరం డ్రెయిన్ నిర్మించబోతున్నారు. అలానే ఇప్పుడు గురజాలలో 4 వరుసల రోడ్డు ఉంది. ఈ మార్గాన్ని 4.2 కిలోమీటర్ల మేర రెండు వైపులా 10 అడుగుల మేర విస్తరించబోతున్నారు. అలానే ఈ మార్గంలో అవసరమైన ప్రాంతాల్లో డ్రెయిన్ నిర్మిస్తారు. ఈ అభివృద్ధి పనులతో పట్టణాల్లో ప్రస్తుతం ఉన్న మార్గాల రూపు రేఖలు పూర్తిగా మారబోతున్నాయి. ఈ పనులకు సంబంధించి ఇప్పటికే కాంట్రాక్టర్ ఎంపిక ప్రక్రియ పూర్తయింది. మరో నెలరోజుల్లో పనులు ప్రారంభించనున్నారు. అలానే తొమ్మిది నెలల్లో ఈ పనులు పూర్తిచేస్తామని జాతీయ రహదారుల ఇంజనీరు ఒకరు తెలిపారు. దీంతో బైపాస్ వెళ్లే పట్టణాల రూపు రేఖలు మారబోతున్నాయి.

## నెల్లూరు మేయర్ స్రవంతి మీద అవిశ్వాస తీర్మానం..



ఏపీలో వైఎస్సార్ కాంగ్రెస్ పార్టీకి మరో షాక్ తగిలేలా కనిపిస్తోంది. అధికారం కోల్పోయిన తర్వాత పలువురు నేతలు వైసీపీని వీడి కూటమి పార్టీల్లో చేరిపోయారు. మరికొంతమంది రాజకీయంగా క్రియాశీలకంగా లేరు. ఇక వైసీపీకి చెందిన కార్పొరేటర్లు, కౌన్సిలర్లు సహా పలువురు ద్వితీయ శ్రేణి నాయకులు.. కందువాలు మార్చేశారు. దీంతో పలుచోట్ల వైసీపీ మేయర్ పీఠాలను, మున్సిపల్ చైర్మన్ పదవులను కోల్పోవాల్సి వచ్చింది. ఆ జాబితాలోకి నెల్లూరు కూడా చేరి అవకాశాలు కనిపిస్తున్నాయి. నెల్లూరు మేయర్ స్రవంతి మీద అవిశ్వాస తీర్మానం పెట్టే సూచనలు కనిపిస్తున్నాయి. నెల్లూరు మేయర్ స్రవంతి తీరును తప్పుబడుతూ.. జిల్లాకు చెందిన మంత్రి పొంగూరు నారాయణను 40 మంది కార్పొరేటర్లు కలవడం ఇప్పుడు

జిల్లాలో రాజకీయంగా చర్చనీయాంశమైంది. మంత్రి నారాయణను కలిసిన కార్పొరేటర్లు మేయర్ తీరుపై ఆయనకు ఫిర్యాదు చేశారు. మేయర్ స్రవంతి దంపతులు అభివృద్ధిని అడ్డుకుంటున్నారని ఫిర్యాదు చేశారు. మేయర్ దంపతులు అవినీతికి పాల్పడుతున్నారని.. దీంతో రాష్ట్ర ప్రభుత్వానికి కూడా చెడ్డపేరు వస్తోందని మంత్రి నారాయణకు ఫిర్యాదు చేశారు. నెల్లూరుకు కొత్త మేయర్ కావాలని కార్పొరేటర్లు డిమాండ్ చేశారు. కార్పొరేటర్ల వాదనతో మంత్రి నారాయణతో పాటుగా టీడీపీ ఎమ్మెల్యే కోటంరెడ్డి శ్రీధర్ రెడ్డి కూడా ఏకీభవించినట్లు సమాచారం. ఈ నేపథ్యంలో త్వరలోనే నెల్లూరు మేయర్పై అవిశ్వాస తీర్మానం పెట్టే ఆలోచనలో టీడీపీ ఉన్నట్లు తెలుస్తోంది. తీర్మానంపై కార్పొరేటర్లు సంతకాలు చేశారని.. సోమవారం ఉదయం ఎన్నికల అధికారికి ఇవ్వనున్నట్లు సమాచారం. మరోవైపు నెల్లూరు కార్పొరేషన్లో మొత్తం 56 డివిజన్లు ఉన్నాయి. గతంలో జరిగిన ఎన్నికల్లో 56 కార్పొరేటర్ల పదవులను వైసీపీ గెలుచుకుంది. అయితే ఆ తర్వాత టీడీపీ కూటమి ప్రభుత్వం అధికారంలోకి రావడంతో 29 మంది కార్పొరేటర్లు టీడీపీలో చేరిపోయారు. డిప్యూటీ మేయర్ రూప్ కుమార్ సహా చాలా మంది కార్పొరేటర్లు టీడీపీ కందువా కప్పకున్నారు. అయితే మేయర్ స్రవంతి వైసీపీ కావడంతో.. సాంకేతికంగా మేయర్ పీఠం వైసీపీ ఖాతాలో ఉంది. తాజాగా 40 మంది కార్పొరేటర్లు ఆమెకు వ్యతిరేకంగా గళం విప్పటంతో.. మేయర్ పీఠం వైసీపీ చేజార్ అవకాశాలు కనిపిస్తున్నాయి. సోమవారం కార్పొరేటర్లు మరోసారి భేటీయై.. అవిశ్వాస తీర్మానం ప్రవేశపెట్టే ఆలోచనలో ఉన్నారు.

## డయాబెటిస్ చికిత్సలో సంచలన అడుగు - కొత్త ఇంజెక్షన్ పై నిపుణుల విశ్లేషణ"



టైప్-1 డయాబెటిస్ ఉన్న రోగులు ఇప్పటివరకు జీవితాంతం ఇన్సులిన్ ఇంజెక్షన్లపై ఆధారపడటం తప్పనిసరి. ఇది తీవ్రమైన ఆటోఇమ్యూన్ వ్యాధి కావడంతో, శరీరం స్వయంగా ఇన్సులిన్ను ఉత్పత్తి చేసే బీటా కణాలను నాశనం చేస్తుంది. అయితే, ఇటీవల వైద్య శాస్త్రంలో చోటుచేసుకున్న పురోగతి ఈ పరిస్థితిని మార్చగలదన్న ఆశలను రేకెత్తిస్తోంది. టైప్-1 చికిత్సలో సైమ్-సెల్ థెరపీ ఒక శక్తివంతమైన ప్రత్యామ్నాయంగా ఎదిగి ప్రపంచవ్యాప్తంగా రోగులు, వైద్యుల్లో కొత్త నమ్మకాన్ని కలిగిస్తోంది. ఈ థెరపీ ప్రభావాన్ని చూపే ఉదాహరణగా అమాండా స్పైట్ను పేర్కొనవచ్చు. 2015లో టైప్-1 నిర్ధారణ పొందిన ఆమె, సైమ్-సెల్ ఆధారిత %ఎశ%—880 క్లినికల్ బ్రయల్లో పాల్గొన్న తర్వాత గత రెండు సంవత్సరాలుగా ఇన్సులిన్ ఇంజెక్షన్లను అవసరం లేకుండా జీవిస్తోంది. ల్యూబ్లో తయారుచేసిన ఇన్సులిన్ ఉత్పత్తి చేసే కణాలను ఆమె శరీరంలోకి మార్పిడి చేయడం వల్ల ఈ మార్పు వచ్చింది. అయితే, ఇది ఇప్పుడే పూర్తి చికిత్స అని చెప్పడానికి సమయం కాలేదని యేల్ స్కూల్ ఆఫ్ మెడిసిన్ నిపుణుడు డాక్టర్ కేవన్ హెరాన్ అభిప్రాయపడుతున్నారు, కానీ పరిశోధన మాత్రం ఆశాజనక దిశలో నడుస్తోందని గుర్తిస్తున్నారు. సైమ్-సెల్ థెరపీ ప్రభావం ఎలా పనిచేస్తుందంటే శరీరంలోని వివిధ కణాలుగా మారగల బహుముఖ కణాలను ప్రయోగశాలలో సహజ బీటా కణాల్లా వ్యవహరించేలా శాస్త్రవేత్తలు ప్రోగ్రామ్ చేస్తారు. ఆ తర్వాత వీటిని రోగి శరీరంలోకి మార్పిడి చేస్తారు. ఈ కొత్త కణాలు పనిచేయడం ప్రారంభించిన తర్వాత శరీరం మళ్లీ సహజంగా ఇన్సులిన్ను ఉత్పత్తి చేస్తుంది. దీని ఫలితంగా రక్తంలోని చక్కెర స్థాయిలు స్థిరంగా ఉండి, రోజువారీ ఇన్సులిన్పై ఆధారపడే అవసరం గణనీయంగా తగ్గుతుంది. ఇది కేవలం లక్షణాలను మాత్రమే కాదు, వ్యాధి మూల కారణాన్నే లక్ష్యంగా చేసుకుని పనిచేసే విధానం. అయితే ఈ చికిత్సకు కొన్ని సవాళ్లు కూడా ఉన్నాయి. మార్పిడి చేసిన కణాలను శరీరం తిరస్కరించడం తప్పించేందుకు ఇమ్మ్యూన్-సప్రెషన్ మందులు తీసుకోవాల్సి రావడం, వాటి వల్ల ఇన్ఫెక్షన్ ప్రమాదం పెరగడం వంటి సమస్యలు ఉన్నాయి. అలాగే ఈ కొత్త కణాలు శరీరంలో ఎంతకాలం స్థిరంగా పనిచేయగలవన్నది ఇంకా స్పష్టత అవసరం. ఈ సవాళ్లను తగ్గించేందుకు పరిశోధకులు జెనెటిక్ ఎడిటింగ్ వంటి ఆధునిక పద్ధతులను పరిశీలిస్తున్నారు. సైమ్-సెల్ ఆధారిత చికిత్స విస్తృతంగా అందుబాటులోకి వస్తే టైప్-1 రోగులు ప్రతిరోజూ ఇన్సులిన్ ఇంజెక్షన్లకు బంధీలు కాకుండా, రక్త చక్కెర నియంత్రణ మరింత సులభం అవుతుంది. కిడ్నీ, నేత్ర సమస్యలు, నరాల నష్టం వంటి డయాబెటిస్తో వచ్చే ప్రమాదాలు తగ్గి ఉంది. పిల్లలు, యువకుల జీవిత నాణ్యత కూడా గణనీయంగా మెరుగవుతుంది. అదనంగా, ఈ సాంకేతికతను భవిష్యత్తులో గుండె, కాలేయం మరియు నాడీ సంబంధిత అనేక వ్యాధుల చికిత్సలో ఉపయోగించే అవకాశం ఉందని నిపుణులు అంచనా వేస్తున్నారు.

## ఏపీలో వరి రైతులకు గుడ్ న్యూస్.. వరి పంటకు మద్దతు ధర

రాష్ట్రంలోని వరి రైతులకు ఏపీ ప్రభుత్వం శుభవార్త వినిపించింది. వరి రైతులు సప్లప్తో కూడా మద్దతు ధరను నిర్ణయించింది. ఏ గ్రేడ్, సాధారణ రకాలుగా వరి ధాన్యాన్ని విభజించిన ఏపీ ప్రభుత్వం.. వాటికి మద్దతు ధరను నిర్ణయించింది. మద్దతు ధరకు విక్రయించుకునేందుకు కొనుగోలు కేంద్రాలను సైతం ఏర్పాటు చేసింది. ఇటీవల కురిసిన వర్షాల కారణంగా కొన్ని చోట్ల వరిపంట దెబ్బతింది. ఈ నేపథ్యంలోనే ధాన్యాన్ని రెండు రకాలుగా విభజించిన ఆంధ్రప్రదేశ్ ప్రభుత్వం.. వాటికి మద్దతు ధర ప్రకటించింది. గ్రేడ్- ఎ రకం వరి ధాన్యం అయితే క్వింటా రూ. 2,389, సాధారణ ధాన్యం అయితే క్వింటా రూ. 2,369కి కొనుగోలు చేయాలని ప్రభుత్వం సూచించింది. అయితే ఇందుకోసం ప్రభుత్వం కొన్ని నిబంధనలు విధించింది. ఈ- క్రాప్ కింద సమోదా చేసుకున్న రైతులు మాత్రమే అర్హులని తెలిపింది. అలాగే రైతులు ఈకేవైసీ పూర్తి చేసి ఉండాలి. ఇక ధాన్యాన్ని కొనుగోలు కేంద్రాలకు తరలించేందుకు అయ్యే రవాణా ఖర్చులను రైతులే భరించాల్సి ఉంటుంది. ఆ తర్వాత ప్రభుత్వం ఈ మొత్తాన్ని రైతుల బ్యాంక్ ఖాతాల్లో జమ చేస్తుంది. ఇక హమాల్లీలను, గోనె సంచలను ప్రభుత్వం అందిస్తుంది. పౌరసరఫరాల సంస్థ ద్వారా వీటిని ఏర్పాటు చేస్తారు. ఒకవేళ రైతులే గోనెసంచలు, హమాల్లీలను ఏర్పాటు చేసుకుంటే ఆ ఖర్చును ప్రభుత్వం అదనంగా చెల్లిస్తుంది. ఇక వరి ధాన్యంలో ఇసుక, మట్టి, రాళ్లు వంటివి ఒక శాతానికి మించి కూడా ఉండకూడదు. రంగుమారిన ధాన్యం, మొలకెత్తిన గింజలు వంటివి ఐదుశాతానికి మించకూడదని ప్రభుత్వం నిబంధనలు విధించింది. మరోవైపు ఆధునిక సాంకేతికతను వినియోగించి ధాన్యం కొనుగోలు ప్రక్రియను ఏపీ ప్రభుత్వం చేపడుతోంది. రైతు ఫోన్ నుంచి వాట్సాప్లో 7337359375 నంబరుకు హాట్ అనే మెసేజ్ పంపి.. ధాన్యం అమ్ముకునేలా అధికారులు ఏర్పాట్లు చేశారు. హాట్ అంటూ వాట్సాప్ మెసేజ్ పంపగానే పౌరసరఫరాల శాఖ అధికారులు బదులిస్తారు. ఎన్ని బస్తాల ధాన్యం ఉంది.. ఏ రకం.. ఎగుమతికి ఎన్ని రోజులు పడుతుంది వంటి సమాచారం అందించాల్సి ఉంటుంది. అలాగే సమీప కొనుగోలు కేంద్రంతో పాటుగా రైన్ మిల్లు ఊరు, పేరుతో పాటు స్లాట్ బుక్ చేసుకోవచ్చు. దీంతో రైతులు సులభంగా తమ ధాన్యాన్ని అమ్ముకోవచ్చని అధికారులు చెప్తున్నారు.






# సినిమా

www.behindwoods.com



## ప్రభాస్ 'స్పిరిట్' సినిమాతో ఆ ఇద్దరు టాలీవుడ్ స్టార్స్ వారసుల ఎంట్రీ.

పాన్ ఇండియా సూపర్ స్టార్ ప్రభాస్ నటిస్తోన్న సినిమాల్లో స్పిరిట్ కూడా ఒకటి. అర్జున్ రెడ్డి, కబీర్ సింగ్, యానిమల్ తో పాన్ ఇండియా డైరెక్టర్ గా గుర్తింపు తెచ్చుకున్న సందీప్ రెడ్డి వంగా ఈ సినిమాను తెరకెక్కిస్తున్నారు. బాలీవుడ్ హీరోయిన్, యానిమల్ బ్యూటీ తృప్తి దిప్తి ఇందులో హీరోయిన్ గా నటిస్తోంది. . ఆదివారం ఉదయం హైదరాబాద్ లో ఈ చిత్రం అధికారికంగా లాంచ్ అయింది. హీరో ప్రభాస్, హీరోయిన్ తృప్తి దిప్తితో పాటు టీమ్ అంతా హాజరయ్యారు. అలాగే మెగాస్టార్ చిరంజీవి ఈ కార్యక్రమానికి ముఖ్య అతిథిగా హాజరై చిత్ర బృందానికి ఆర్ ది బెస్ట్ విషెస్ చెప్పారు. కాగా కొన్ని రోజుల నుంచి స్పిరిట్ సినిమా గురించి కొన్ని రూమర్స్ వినిపిస్తున్నాయి. మాన్ మహరాజా రవిశేఖ కొడుకు, డైరెక్టర్ త్రివిక్రమ్ కుమారుడు స్పిరిట్ సినిమాలో భాగం కానున్నారని ప్రచారం జరుగుతోంది. ఇది నిజమా? కాదా? అని నెట్టింట తీవ్ర చర్చ జరుగుతోంది. ఇప్పుడీ విషయంపై ఫుల్ క్లారిటీ వచ్చేసింది. స్పిరిట్ సినిమా షూటింగ్ లాంచ్ పూర్తయిన తర్వాత అందరూ కలిసి సరదాగా ఒక ఫోటో దిగారు. డైరెక్టర్ డిపార్ట్ మెంట్ కూడా సరదాగా ఒక ఫోటో తీసుకుంది. అందులో హీరో రవిశేఖ కొడుకు మహాధన్, దర్శకుడు త్రివిక్రమ్ కొడుకు రిషి కూడా కనిపించారు. దీంతో కొన్నాళ్ల క్రితం నుంచి వస్తోన్న రూమర్లు నిజమేనని క్లారిటీ వచ్చింది. మూటల మూంత్రికుడు త్రివిక్రమ్ శ్రీనివాస్ వారసుడు తనలానే డైరెక్టర్ అవ్వడంలో ఆశ్చర్యమేమీ లేదు కానీ.. హీరో రవిశేఖ కొడుకు మాత్రం దర్శకత్వం వైపు రావడం ఆసక్తికరంగా అనిపిస్తుంది. వీరిద్దరూ స్పిరిట్ సినిమాకు అసిస్టెంట్ డైరెక్టర్లుగా పనిచేయనున్నారని సమాచారం.



## పోషకాల గని బెల్లం.

బెల్లం ఆరోగ్యానికి చాలా మంచిది. తియ్యటి బెల్లంలో కార్బియం, మెగ్నీషియం, పొటాషియం వంటి ఖనిజాలతో సమృద్ధిగా లభిస్తాయి. వీటితో పాటు, ఇందులో విటమిన్లు బి-కాంప్లెక్స్, సి, డి2, ఇ వ్యవస్థలంగా ఉంటాయి. కార్బియం, మెగ్నీషియం, పొటాషియం, బి-కాంప్లెక్స్, విటమిన్లు సి, డి2, ఇ లతో సమృద్ధిగా ఉంటుంది. దీన్ని తరచుగా తినడం వల్ల శరీరానికి చాలా మేలు జరుగుతుంది. ఇవి శరీరానికి త్వరగా శక్తిని అందించడంలో సహాయపడతాయి. జీర్ణ సమస్యలు, మలబద్ధకం, ఋతు నొప్పులు, రక్తహీనతకు పూర్వీకులు దీనిని ఉపయోగించారు. బెల్లం రక్తహీనత సమస్యను తగ్గించడంలో సహాయపడుతుంది. రక్తపోటును నియంత్రించడంలో కూడా సహాయపడుతుంది. రెడ్డింపు ప్రయోజనాల కోసం బెల్లంను కొన్ని పదార్థాలతో కలిపి తీసుకోవచ్చని నిపుణులు అంటున్నారు. సువ్వులు, బెల్లం కలిపి తీసుకోవడం వల్ల దగ్గు, జలుబు, జ్వరం సమస్యలు తగ్గుతాయి. పప్పు ధాన్యాలతో కలిపి తినడం వల్ల శరీర శక్తి పెరుగుతుంది. ఆకలిని అదుపులో ఉంచుతుంది. పసుపుతో కలిపి తింటే రోగనిరోధక శక్తి పెరుగుతుంది. మెంతుల పొడితో కలిపి తీసుకుంటే, శరీరంలో జ్వరం, మంట తగ్గుతుంది. మెంతులతో కలిపి తింటే.. ఇది జుట్టును ఆరోగ్యంగా ఉంచి బూడిద జుట్టును నివారించే సామర్థ్యాన్ని కలిగి ఉంటుంది. గోండుతో కలిపి తింటే, అది ఎముకల బలాన్ని పెంచుతుంది. పాలిచ్చే తల్లులలో పాల ఉత్పత్తిని పెంచుతుంది. ఆలివ్ తో కలిపి తీసుకోవడం వల్ల శరీరం ఫోలిక్ యాసిడ్, ఐరన్ ను వేగంగా గ్రహించడంలో సహాయపడుతుంది. ఇది చర్మంపై పిగ్మెంటేషన్ ను కూడా తగ్గిస్తుంది. బెల్లంను నెయ్యితో కలిపి తీసుకోవడం వల్ల మలబద్ధకం నుండి ఉపశమనం లభిస్తుంది. ధనియాల పొడితో కలిపి తీసుకుంటే, అది బుతుప్రాసం సమయంలో వచ్చే అధిక రక్తప్రాసం, సొప్పి నుండి ఉపశమనం కలిగిస్తుంది. అలాగే, బెల్లం సోంపుతో కలిపి తినడం వల్ల నోటి దుర్వాసన తొలగిపోయి దంతాలు ఆరోగ్యంగా ఉంటాయి.



## చలికాలంలో రోజుకు ఎన్ని గుడ్లు తినాలి.

చలికాలం వచ్చిందంటే చాలు, మన ఆరోగ్యాన్ని కాపాడుకోవడం చాలా ముఖ్యం. వాతావరణం చల్లగా మారడం వల్ల అనేక ఆరోగ్య సమస్యలు తలెత్తుతాయి. వాటిలో ముఖ్యమైంది విటమిన్ డి లోపం. శీతాకాలంలో సూర్యరశ్మి భారీగా తగ్గడం వలన ఈ లోపం మరింత ఎక్కువవుతుంది. అయితే మీ రోజువారీ ఆహారంలో గుడ్లను చేర్చుకోవడం ద్వారా ఈ సమస్యను సమర్థవంతంగా ఎదుర్కోవచ్చని ఆరోగ్య నిపుణులు సూచిస్తున్నారు. విటమిన్ డి మన శరీరానికి అత్యంత కీలకమైన పోషకం. ఇది ముఖ్యంగా కండరాల వ్యవస్థ, ఎముకల నిర్మాణం పటిష్టంగా ఉండటానికి సహాయపడుతుంది. నాడీ వ్యవస్థ సజావుగా పనిచేయడానికి తోడ్పడుతుంది. ఆరోగ్యకరమైన రోగనిరోధక వ్యవస్థను నిర్వహించడానికి అవసరం. శీతాకాలంలో విటమిన్ డి లోపిస్తే, కీళ్ల నొప్పులు, బలహీనత, అలసట, జుట్టు రాలడం, మానసిక స్థితిలో మార్పులు వంటి లక్షణాలు కనిపించవచ్చు. పోషకాల గని గుడ్లు గుడ్లు కేవలం విటమిన్ డి యొక్క అద్భుతమైన మూలం మాత్రమే కాదు.. చలికాలంలో శరీరాన్ని వెచ్చగా ఉంచడంలో కూడా సహాయపడతాయి. హెల్త్ లైన్ ప్రకారం.. గుడ్లలో విటమిన్ డి తో పాటు కొన్ని ముఖ్యమైన పోషకాలు సమృద్ధిగా ఉన్నాయి. విటమిన్ ఎ, విటమిన్ ఇ, విటమిన్ బి2 , విటమిన్ బి5, విటమిన్ బి6, విటమిన్ బి12, ఫోలేట్, పాస్ఫరస్, సెలీనియం, కార్బియం, మెగ్నీషియం, పొటాషియం, ఐరన్, జింక్, ప్రోటీన్, ఒమేగా-3 కొవ్వు ఆమ్లాలు ఉంటాయి. యూఎస్ డిపార్ట్ మెంట్ ఆఫ్ అగ్రికల్చర్ లిలి దేటా ప్రకారం, సుమారు 100 గ్రాముల గుడ్లలో 87 మైక్రోగ్రాముల విటమిన్ డి, 12.6 గ్రాముల ప్రోటీన్ మరియు 149 మైక్రోగ్రాముల విటమిన్ ఎ వంటి ముఖ్యమైన పోషకాలు ఉంటాయి. మీ వయస్సు ప్రకారం ఎన్ని గుడ్లు తినాలి? శరీరానికి రోజువారీ అవసరమైన విటమిన్ డి పరిమాణం మీ వయస్సుపై ఆధారపడి ఉంటుందని నేషనల్ హెల్త్ లైబ్రరీ తెలిపింది. మీరు 14 %-% 18 సంవత్సరాల మధ్య ఉంటే, మీకు రోజుకు 15 మైక్రోగ్రాముల విటమిన్ డి అవసరం. మీ రోజువారీ విటమిన్ డి అవసరాన్ని తీర్చడానికి ఒక గుడ్డు సరిపోతుంది. అందువల్ల, మీ వయస్సు ఆధారంగా రోజుకు ఎన్ని గుడ్లు తినాలో తెలుసుకుని, వాటిని మీ ఆహారంలో చేర్చుకోవచ్చు. ముఖ్య గమనిక: గుడ్లు వండే విధానం వాటి నుండి మీరు పొందే విటమిన్ డి, ఇతర పోషకాలను ప్రభావితం చేస్తుందని గుర్తుంచుకోండి. శాఖాహారులకు ప్రత్యామ్నాయాలు మీరు శాఖాహారులైతే, విటమిన్ డి అవసరాల కోసం మీ ఆహారంలో పాలు, జున్ను, పెరుగు వంటి పాల ఉత్పత్తులను చేర్చుకోవచ్చు. శీతాకాలంలో గుడ్లను మీ ఆహారంలో భాగం చేసుకోవడం ద్వారా విటమిన్ డి లోపం నుండి ఉపశమనం పొందడమే కాక చెప్పడం, సంపూర్ణ పోషకాలను పొంది ఆరోగ్యంగా ఉండవచ్చు.

## 11 ఏళ్లకే నాన్న దూరం.. అమ్మే కోచ్..

సౌతాఫ్రికా క్రికెటర్ సెన్సురన్ ముత్తుసామి పేరు బహుశా మన భారతీయ క్రికెట్ అభిమానులకు పెద్దగా తెలిసి ఉండకపోవచ్చు. కానీ ఇప్పుడు గౌహతిలో భారత్ తో జరుగుతున్న టెస్ట్ మ్యాచ్ లో ఈ ఆటగాడు చేసిన అద్భుతమైన ప్రదర్శనతో ఒకసారిగా అందరి దృష్టిని ఆకర్షించాడు. బ్యాటింగ్ కి చాలా కష్టంగా ఉన్న పిచ్ పై, ఏడో నంబర్ లో బ్యాటింగ్ కి వచ్చి మన స్టార్ బౌలర్లు బువ్రా, సిరాజ్, కుల్దీప్ యాదవ్ వంటి వారిని ఎదుర్కొని మరి అద్భుతమైన సెంచరీ సాధించాడు. గెలుపోటములు పక్కన పెడితే, ముత్తుసామి జీవిత ప్రయాణం, ఈ సెంచరీ వెనుక ఉన్న కష్టం, పట్టుదల గురించి తెలుసుకుందాం. సెన్సురన్ ముత్తుసామి స్వతహాగా భారత సంతతికి చెందినవాడు. అతని పూర్వీకులు తమిళనాడులోని నాగావట్టణం ప్రాంతం నుంచి సౌతాఫ్రికాకు వలస వెళ్లారు. ముత్తుసామి పుట్టి పెరిగింది మాత్రం డర్బన్ లోనే. చిన్నప్పుడే క్రికెట్ మైదానానికి అతన్ని తీసుకెళ్లి ప్రోత్సహించింది అతని తండ్రి. కానీ ముత్తుసామికి కేవలం 11 ఏళ్ల వయసు ఉన్నప్పుడే తండ్రి మరణించారు. అప్పటి నుంచి ముత్తుసామిని అతని తల్లి వాణి మూడే ఒంటరిగా పెంచారు. ఆమె తన కొడుకు క్రికెట్ కావాలనే తండ్రి కలను నెరవేర్చడానికి ఎంతో కష్టపడ్డారు. ముత్తుసామి తల్లి వాణి కేవలం ఆర్థికంగానే కాకుండా, క్రికెట్ విషయంలోనూ తన కొడుక్ని సాయపడ్డారు. ఆమె ముందుగా క్రికెట్ ఆటను నేర్పుకున్నారు. ఆ తర్వాత తన కొడుకు బ్యాటింగ్, బౌలింగ్ చేస్తున్నప్పుడు వాటిని వీడియోలు తీసి, వాటిని చూసి లోపాలను సరిదిద్దేవారు. ఒక ఛాంపియన్ క్రికెటర్ ను తయారు చేయడంలో ఆమె చేసిన కృషి చాలా గొప్పది. సౌతాఫ్రికా జాతీయ జట్టుకి తన కొడుకు ఆడాలనేది తండ్రి కన్న కలగలా % ముత్తుసామి 2019లో భారత్ పై విశాఖపట్నంలోనే అరంగేట్రం చేసి ఆ కలను నిజం చేశాడు. మళ్లీ ఇప్పుడు అదే భారత్ పై తన కెరీర్ లోనే తొలి టెస్ట్ సెంచరీ సాధించడం ఒక చక్కటి కాకతాళీయం. ముత్తుసామి సాధించిన ఈ సెంచరీ కేవలం వ్యక్తిగత మైలురాయి మాత్రమే కాదు, ఇది పలు రికార్డులను కూడా సృష్టించింది. గత 15 సంవత్సరాలలో భారత్ లో, ఏడో నంబర్ లో బ్యాటింగ్ కి వచ్చి టెస్ట్ సెంచరీ చేసిన ఆటగాళ్లు కేవలం ఇద్దరే. 2019లో క్వింటన్ డి కాక్ తర్వాత ఆ ఘనత సాధించిన రెండో ఆటగాడు ముత్తుసామి. భారత్ లో టెస్ట్ సెంచరీ చేసిన దక్షిణాఫ్రికా బ్యాట్స్ మెన్ లో, అరేళ్ల తర్వాత సెంచరీ చేసిన తొలి ఆటగాడు ముత్తుసామి. అంతకుముందు 2019లో డీన్ ఎల్ టార్ ఈ రికార్డును సాధించారు. భారత్, పాకిస్తాన్, బంగ్లాదేశ్ %- % ఈ మూడు ఆసియా దేశాల్లో 50 ప్లస్ స్కోర్లు సాధించిన కేవలం నాలుగు దక్షిణాఫ్రికా బ్యాట్స్ మెన్ ముత్తుసామి. అంతకుముందు బెంబా బావుమా, మార్కో బొచర్, గ్రేమ్ స్మిత్ మాత్రమే ఈ ఘనత సాధించారు. మొత్తంగా తండ్రి కలను మోస్తూ, తల్లి ప్రోత్సాహంతో సెన్సురన్ ముత్తుసామి ఇప్పుడు అంతర్జాతీయ క్రికెట్ లో తనదైన ముద్ర వేస్తున్నాడు. అతని స్ఫూర్తిదాయక ప్రయాణం ఎందరికీ ఆదర్శం.



## అదో బుర్ర తేని జట్టు..

ఆస్ట్రేలియా, ఇంగ్లాండ్ ల మధ్య జరుగుతున్న ప్రతిష్టాత్మక యాషెస్ సీరీస్ లో తొలి టెస్ట్ మ్యాచ్ ను ఇంగ్లాండ్ ఓడిపోవడంతో ఆ జట్టుపై మాజీ కెప్టెన్ మైఖేల్ వాన్ తీవ్ర ఆగ్రహం వ్యక్తం చేశారు. తన జట్టు ప్రదర్శనపై ఏమాత్రం దాచికలాట లేకుండా విమర్శలు గుప్పించిన వాన్, ఈ ఓటమి ప్రభావం చాలా కాలం పాటు ఉంటుందని హెచ్చరించారు. పెర్ట్ లో ఇంగ్లాండ్ కు ఎదురైన ఈ అవమానకరమైన ఓటమి జట్టును తీవ్రంగా నష్టపరుస్తుందని ఆయన అభిప్రాయపడ్డారు. కాయో స్పోర్ట్స్ మాట్లాడిన మైఖేల్ వాన్.. తమ జట్టు ఆట తీరుపై తీవ్ర వ్యాఖ్యలు చేశారు. “ఈ ఓటమి ఇంగ్లాండ్ ను భారీగా దెబ్బతీస్తుంది. ఇది వారిని డ్యామేజ్ చేస్తుంది. అసలు ఏం జరిగిందో కెప్టెన్ బెన్ స్టోక్స్ కు కూడా అర్థం కావడం లేదు. కేవలం నాలుగున్నర గంటల క్రికెట్ గురించి మాట్లాడుతున్నాం. ఆ సమయంలో వారు దామినేటింగ్ పొజిషన్ లో లేకపోయినా, కనీసం గేమ్ పై కంట్రోల్ ఉంచుకోవచ్చు కదా. ఆస్ట్రేలియాను ఓడించడానికి వారికి నిజంగా అవకాశం ఉంది. కానీ వారు ఇన్ ఫిర్మ్ చివర్లో కేవలం 12 పరుగులకే 5 వికెట్లు కోల్పోయారు” అని వాన్ విశ్లేషించారు. “వారికి నిజంగా పోటీ పడటానికి కావలసిన టూల్స్ ఉన్నాయి, కానీ మీరు మెదడు లేకుండా పోటీ పడలేరు. వారు ఆడిన విధంగా ఒకే స్టైల్ తో ఆడటం సరికాదు అందుకే వారు త్వరగా ఓడిపోయారు” అని వాన్ తీవ్రంగా విమర్శించారు. వాన్ విమర్శలపై స్పందించిన ఇంగ్లాండ్ కెప్టెన్ బెన్ స్టోక్స్, తమ దూకుడు విధానం అంటే బెజ్ బాల్? ను సమర్థించుకున్నారు. కఠిన పరిస్థితుల్లో బౌలర్లను ఎదుర్కొని, వారిని వారి లెన్గ్ నుంచి తప్పించే ధైర్యం చేసిన ఆటగాళ్లకే ఈ మ్యాచ్ లో విజయం దక్కిందని స్టోక్స్ అభిప్రాయపడ్డారు. అయితే, బెజ్ బాల్ క్రికెట్ తో ప్రత్యర్థి జట్టును ఓడించడంలో పేరుగాంచిన ఇంగ్లాండ్ ను, ఆస్ట్రేలియా బ్యాట్స్ మెన్ ట్రావిస్ హెడ్ అదే తరహా దూకుడు సెంచరీతో ఓడించాడు. ట్రావిస్ హెడ్ విజృంభించినప్పుడు అతన్ని అపదానికి కెప్టెన్ స్టోక్స్ లేదా టీమ్ మేనేజ్ మెంట్ వద్ద ఎలాంటి ఆల్టర్నేటివ్ ఫ్లాన్ లేకపోవడం ఇంగ్లాండ్ కు పెద్ద లోటుగా మారింది. ఇంగ్లాండ్ ఫ్లాన్ చేసేలోపే హెడ్ మ్యాచ్ ను ముగించేశాడు.

